

اسلام کا روحاںی نظام

۷

محترم صاحب صدر اور معزز سماں عین!

اصل موضوع پر بات کرنے سے پہلے تین وضاحتیں ضروری معلوم ہوتی ہیں :-

(۱) سب سے پہلے یہ کہ مقالہ نگار کوئی روحاںی عامل تھیں؟ ورنہ ہی موضوع گفتگو عمیقات - تعویذ گندے یا "ٹھمات" ہیں۔ یہ نظام بھی ہمارے ہاں رائج ہے اور صحیح معنوں میں ایک "خواہی نظام" ہے اور شکم پروردی کے سامانوں میں سے ایک سامان ہے۔ اس روحاںی دنیا، میں جہالت اور توہین سنتی (SUPERSTITIONS) کے عناصر اتنے زیادہ ہیں کہ اس قسم کے "اعمال" کی شرمندی اصل اگر کوئی مخفی بھی تو۔ وہ تو۔ پس منظر میں چل گئی ہے۔ اور ہمارا یہ نام نہاد "روحاںی نظام" اب تو عرب جاہلیت کے کاموں اور یہود کے جادوگروں کی یاد دلاتا ہے۔

(۲) دوسری وضاحت یہ ضروری ہے کہ روحاںی نظام سے ہماری مراد انسان کی بعض طبقی استعدادات کی وہ تربیت بھی نہیں ہے ہپن مژم و مکریزم۔ یوگا اور ٹوڈو گیرو کے نام دیئے جاتے ہیں۔ یہ چیزوں انسان کے اندر ایک غیر مادی قوت یا قوتون کے وجود کا پتہ تودیتی ہیں یعنی انسان کی ماڈی یا جسمانی قوتوں سے مادر اور اس کے اندر۔ کچھ ایسی غیر مادی یا روحاںی یا باطنی قوت بھی موجود ہے جس کی تربیت کی جا سکتی ہے۔

اور اسی کے ساتھ دوستہ ہے کشف دکرامات یا ان سے ملتا جلتا وہ نظام جس کے وجہ کا پتہ ہر زمباب و نلت میں ملتا ہے اور جسے قطعی معیار حق ہرگز قرار نہیں دیا جاسکتا۔ اور اگرچہ اس میں بھی دھوکے اور فراہد کو حقیقت سے متین کرنا کار دشوار ہے تاہم موضوع دونوں صورتوں میں روح انسانی یا انسان کی روحاںی قوت ہے۔

اسلامی روحانی نظام کی اصل غرض وغایت "روح کا تزکیہ" ہے۔ انسان کی روحانی یا غیرہ باری توں کی پروردش و تربیت اور اس کی نمائش (DEMONSTRATION) اور اس کے مقابلے پر "اسلامی تزکیہ روح" کی مثال ایک بزرگ نے یوں دی تھی کہ آپ کسی دعات وغیرہ کی بنی جوئی چیز کو پیشتاب سے دھوکہ بھی، اس کا میل اور زنگ دور کر کے اس میں ایک صیغہ اور جملہ (چمک) پیدا کر سکتے ہیں۔ تاہم یہ صیغہ و جملہ طہارت سے محروم رہے گا جب کہ اسلام میں روح کی اس صیغہ کی بنیاد ہی۔ ظاہری و باطنی طہارت پر ہے۔

(۲) اس سلسلے میں تیسری وضاحت یہ ہے کہ اس مقامہ کا موضوع کوئی "درس تصوف بھی" نہیں ہے اور یہ اولًا تو اس لئے کہ مقام انکار کوئی عالمگوس کئے بغیر یہ اقرار کرتا ہے کہ وہ اس "فن" کا مبتدا یہ بھی نہیں۔ ثانیاً یہ بھی کہ تصوف اپنے درست معنوں میں بھی تعلیم یا محض تقریب نہیں بلکہ ایک "تریست" کا نام ہے۔ اور اس کا مقام "پبلک سٹیج" نہیں ہے۔ اور ثانیاً یہ بھی کہ اس محاذے میں پاکستانی مصنوعات کی طرح اصلی اور نقلی کی پہچان کا رد شوار ہے۔ امام غزالیؒ کو یہ شکایت تھی کہ تصوف میں مدعی زیادہ اور کامیں یا نصیبین کم ہیں۔ اور اب تو اس وقت کی تسبیت بھی "خیر القرون" سے قریباً ایک ہزار سال اور بھی پچھے چاڑپڑے ہیں۔ اور اب تصوف کے دارثوں کی حالت بھی مسلم لیگ کے دارثوں کی کسی ہے جن کے پاس سب سے وزنی اور جاندار نعرہ "پرم سلطان بود" رہ گیا ہے۔

"روحانی نظام" میں روح کی حقیقت کیا ہے؟ اس کے بارے میں تو ہم "الرُّوحُ مِنْ أَمْرِ رَبِّي" سے آگے کچھ نہیں جانتے۔ مگر یہ بات ظاہر ہے کہ روح اس جسد خالی کے علاوہ کوئی اور چیز ہے۔ انسان جسم اور روح کا مجموعہ ہے۔ اور یہ بات تو اجتماعی عقل انسانی نے تسلیم کر لی ہے کہ جسم کی اپنی دنیا ہے اور روح کی اپنی دنیا ہے۔ دونوں کی اپنی ضرورتیاں اور خواہشات ہیں۔ خود بھوکا ہوتے ہوئے اپنی روئی کسی غریب کو دے دینے میں دکھ کی بجائے لذت کیوں محسوس ہوتی ہے؟ یہ لذت جسمانی ہے یا روحانی؟ اسی طرح جیسے مال رکھتے ہوئے کسی معدہ اور مجبوری کی مدد نہ کرنا۔ حالانکہ اس کی مجبوری اور معدویت کو وجود میں لانے میں ہمارا کوئی قصور نہ ہو۔ ایسے آدمی کی استطاعت

کے باوجود — مدنون کرنا آخر (انسانی معاشرے میں) نہ ممکن گیوں سمجھا جاتا ہے؟ الغرض جسم کی طرح روح کی بھی ضروریات، خواہشات اور استعدادات ہیں۔ اس کا ایک واضح اور بین ثبوت یہ بھی ہے کہ اگر انسان کی ساری جسمانی ضروریات پوری کر دی جائیں۔ بلکہ تمام جسمانی آسائشیں بھی ہمیاً کر دی جائیں تو ضروری نہیں کہ وہ اندر ونی — روحانی اوقیانی — امن و سکون سے بھی بہرہ ور ہو جائے۔ ہمارے دور سے زیادہ جسمانی اور مادی آسائشیں بلکہ تیشات غالباً تاریخ کے کسی دور میں انسان کو حاصل نہیں ہوئیں۔ لیکن باس ہمہ ہم دیکھتے ہیں کہ آج بیندھیسا فطری ملک بھی گولیوں اور داؤں کا مرہون منت بن کر رہ گیا ہے۔

بعض قوموں یا ملتوں کا خیال ہے کہ جسم اور روح کے مقتضیات اور مفہادات میں ایک تضاد اور تعارض ہے اور ایک کی ترقی دوسرے کی تنزلی یا تباہی کے بغیر ممکن نہیں۔ اسی نظریہ سے — ایک طرف تو زمی مادی لذت پرستی — اور دوسری طرف ترکِ لذات بلکہ ترکِ ضروریات — جیسے متصاد اور انہا پسند ان نظریات وجود میں آئے۔

وین اسلام نے جسم اور روح کے تقاضوں کو افراط اور تفریط سے بچا کر ایک حکیمانہ توازن اور اعتدال کی راہ دکھائی ہے۔ حقیقت ہے کہ ہمارے جسمانی افعال واقوال ہماری روح کو متاثر بھی کرتے ہیں اور اس سے متاثر بھی ہوتے ہیں۔ یا یوں کہہ سمجھئے کہ ہمارے ظاہری افعال و اعمال ہماری باطنی یا روحانی کیفیت کے اسباب بھی ہوتے ہیں اور بعض دفعہ اس کی علامات بھی ہوتے ہیں جسم اور روح کے اس تعلق اور ان کی فعالیت اور انفعایت کی بنا پر وین اسلام نے جسم اور روح دونوں کی اصلاح اور فلاح کے لئے احکام دیئے ہیں جن احکام کا تعلق ظاہری جسمانی اعمال کی درستی سے ہے اسے ہم فقہا "فقہ الشرعیۃ" کہہ سکتے ہیں۔ اور جن امور کا تعلق اعمال کے باطنی اور روحانی پہلو سے ہے۔ اسے بقول سید ابو الحسن علی ندوی ہم فقہ الباطن "سے بھی تعمیر کر سکتے ہیں۔"

جس طرح جسم کی ظاہری صحت اور راحت مخدہ دیگر امور کے دراصل تو منحصر ہے اس کے اندر ونی اعضا اور خصوصاً اعضاً رئیسہ مثلاً دل، دماغ اور جگہ وغیرہ کی درست کارکردگی پر — اسی طرح انسان کی روحانی یا باطنی صحت اور قوت کا سرشمپہ ہی انسان کی تین لطیف

باطنی استعدادات جسے اکثر صوفیہ "لطائفِ ثلاتہ" سے تعبیر کرتے ہیں یعنی (۱) لطیفۃِ عقل، (۲) لطیفۃِ قلب اور (۳) لطیفۃِ نفس۔

ان میں سے "عقل" ان علوم کا منبع اور مخزن ہے جن کو انسان حواس کے ذریعے حاصل کرتا ہے یعنی تجربہ اور مشاہدہ سے حاصل ہونے والا علم۔ بلکہ عقل ہی کے ذریعے ان حقائق و معارف کا ادراک ہوتا ہے جن کے ادراک سے، بعض دفعہ، حواس فاسد رہتے ہیں۔ عقل کی صفات اور اس کے افعال ہی میں شامل ہے یقین، شک، توہین، ہر ایک واقعہ کا سبب تلاش کرنا اور حصول منافع یاد فتح مضرار کی تدبیریں سوچنا وغیرہ۔ لطیفۃ عقل حواس کی مدد کا محتاج ہے۔ اور اگر حواس عقل کے ادراک کے لئے مدد ہم نہ پہنچائیں تو عقل کے معطل اور بے کار ہونے میں کچھ شک نہیں۔

دوسری لطیفۃ قلب (دل) ہے۔ جو جُب اور لطیفۃ کا منبع ہے اور ارادہ و اختیار اس سے صادر ہوتے ہیں۔ نیز اس قلب کے ہی افعال اور صفات ہیں غصب اور جرأت، بزدیلی یا بہادری، بخل اور سخاوت، خوف و بر جار اور رُحْبَت و بعض کے متعلق تلوں کا مظاہرہ۔ بالفاظ دیگر تمام خیر و شر کا اصل منبع اور مخزن یہی "قلب" ہے۔ اس پر مزید بات ابھی آگے آئے گی۔

تیسرا لطیفۃ نفس ہے۔ یہ اس (استعداد) کا نام ہے جس میں مسئلہ نات یعنی کھانے پینے کی لذیذ الشیاء کی طلب اور جنسی خواہش پیدا ہوتی ہے۔ نفس ان چیزوں کا حریص رہتا ہے۔ اور ویسے اس حس کا ایک فائدہ بھی ہے کیونکہ بقول حضرت شاہ ولی اللہؒ، نفس ہی ان امور کا تقاضا کرتا ہے جن کے بغیر "ہیکل انسانی" یعنی فرد یا معاشرہ کا قائم رہنا محال اور ناممکن ہے۔ کھانے پینے، سونے اور جنسی تعلق کے یہ تقاضے ہی انسان کی حیوانی زندگی کا دائرہ ہے۔ تاہم حیوانی زندگی کے تقاضوں اور ضروریات تک محمد و درہ جانا یا صرف اسی زندگی کی آسائشوں کو ہی نصب ایعنی بنالینا۔ نہ موم کام ہے۔

یہ رہ سلطائف یعنی عقل، قلب اور نفس ایک دوسرے کی مدد اور اعانت کے محتاج ہیں۔ مثلاً ادراک عقل کا کام ہے اور غضب یا بعض و محبت کا منبع قلب ہے۔ اگر

کوئی آدمی تنے یا شیریں کلام یاد عظیم و اندار کا ادراک ہی نہ کر سکے تو اس کے جذباتِ حب و بغض اور خوف و رجاء میں کوئی بھی جان پیدا نہ ہو گا۔ اسی طرح اگر قلب کی اعانت شامل نہ ہو اور وہ اعضاء کو لپیٹنے حسبِ ارادہ تصرف میں نہ لائے تو انسان کا اپنے مقاصد کے حصول کے لئے نتگ و دو کرنا ممکن نہیں ہے۔ یا یوں کہئے کہ جوباتِ دل میں نہ مجھے یا جس بات پر دل نہ مجھے مشتملاً عقیدہ — تو اعمال میں اس کا اثر قطعاً ظاہر نہیں ہو گا۔

پھر یہ بات بھی تجربہ اور مشاہدہ سے ثابت ہے کہ ان لطائفِ ثلاثہ کے تھامے مختلف افراد میں جبتہ یا عادۃ مختلف ہوتے ہیں۔ بعض لوگ ایسے ہوتے ہیں کہ ان کے قلب (کے ارادہ) کو ان کے نفس (کی خواہشات) پر پورا اسلط حاصل ہوتا ہے۔ ایسے آدمی کو جب کسی اعلیٰ مقصد کی طلب پیدا ہوتی ہے تو وہ اس کے لئے بڑی سے بڑی نفسانی لذت کو بھی بلا تسلی ترک کر دیتا ہے — یا مشلاً وہ بھوکا اور حیضہڑوں میں ہوتے ہوئے بھی — اپنی عزت نفس کی فاطر — کسی کے آگے دستِ سوال دراز نہیں کرتا — اس کے بعدکس بعض لوگوں کی نفس (کی خواہشات) کو کامل اقتدار حاصل ہوتا ہے اور ان کا قلب (یا فیض) اہمیت مغلوب رہتا ہے۔ ایسا آدمی اپنی کسی نفسانی خواہش کو جھوٹنے پر آنادہ نہیں ہوتا۔ چلہے اس کے لئے کتنا ہی نتگ اور غار اس کو لا حق ہو — بعض افراد کی عقل ان کے قلب اور نفس پر غالب ہوتی ہے۔ ایسا آدمی ہر وقت اور ہر حال میں شریعت (اور قانون) کا مطیع رہتا ہے۔ اور اس کے احکام سے سرمو اخراج نہیں کرتا — اسی طرح ہم یہ بھی مشاہدہ کرتے ہیں کہ ان لوگوں کے اندر اتنے تین استعدادات یا لطائف میں سے کسی وقت کسی ایک (لطیفہ) کا غلبہ ہوتا ہے اور کبھی کسی دوسرا کے بغایہ۔

عقل، قلب اور نفس کے بارے میں یہ (مندرجہ بالا) دو امور ہیں جن کے اثبات (معنی موجود ہونے) پر قریب قریب ہر مذہب و ملت میں اتفاق ہے لقول حضرت شاہ ولی اللہ — ”ہر مذہب و ملت کے حکماء اور عقلاً جنہوں نے پہنچیب اخلاق اور تزکیہ نفس کی بات کی ہے سب نے ان لطائفِ ثلاثہ کا اثبات کیا ہے — یا کم از کم انہوں نے جن مقامات

اور احوال کی تحریک کی ہے وہ ان ہی لطائفِ ننانہ کے نتائج اور ثمرات ہیں، " (حجۃ اللہ البغیر) صوفیہ کرام نے بھی ان لطائفِ ننانہ کا اثبات کیا ہے اور ان کی تہذیب پر اپنی توجہ مبنیوں کی ہے اور اس کے لئے بعض دفعہ انہوں نے اپنی اصطلاحات بھی استعمال کی ہیں۔ مثلاً جب کسی کے لطیفہ عقل میں ایسی نورانیت پیدا ہو جائے جس کی بدولت وہ ان باتوں کی تصدیق پر مائل ہوتا ہے جن کی تصدیق کرنا ۔ یعنی جن پر ایمان لانا انسان پر فرض ہے ۔ یعنی جب عقل صفائی اور پاکیزگی کے اس منتهائے کاں تک پہنچ جائے تو وہ (صوفیہ) اس کو عقل کی بجا ہے " ستر " کہتے ہیں۔ اور جب قلب (دل) کی طہارت اور پاکیزگی منتهائے کاں کو پہنچ جائے تو وہ اسے قلب نہیں بلکہ " روح " کہتے ہیں ۔ اسی طرح جب نفس میں حیوانی تقاضے غالب ہوتے ہیں تو وہ اسے قرآنی اصطلاح کے مقابلہ ۔ نفسِ آمارہ کہتے ہیں ۔

اور جب انسان بہیت اور نیکی کے خصال اختیار کرنے میں ڈالوں ڈول ہوتا ہے کہ کبھی نیکی کی طرف چھک جائے اور کبھی بدی کا پلاٹ اسحاقی ہو جائے تو اسے وہ نفسِ لواہہ کہتے ہیں ۔ یہی قرآنی اصطلاح ہے ۔ برخلاف اس کے جب انسان کافش ہر طرح سے شرع کا پابند ہو اور وہ اللہ تعالیٰ اور اس کے رسول ﷺ کا کامل طور پر مطیع و منقاد ہو جائے اور کسی ایسی حیز کی طرف اس میں حرکت پیدا نہ ہو جو اللہ تعالیٰ کی مرضی کے خلاف ہو ۔ تو اس حالت میں وہ نفسِ مطہنة کہلانے کا مستحق ہے ۔ اور یہ بھی قرآنی اصطلاح ہے ۔ گویا ابلیس تصور کے ہاں مطلوب و مقصود " ستر " (یعنی کامل اور مہذب عقل)، " روح " (یعنی کامل اور مہذب قلب) اور " نفسِ مطہنة " (یعنی کامل اور مہذب نفس) ہیں ۔

ان تین لطائف یا استعدادات کی تہذیب یا تطبییر و تزکیہ قرآن کریم کا ایک اہم موضوع ہے۔ قرآن کریم سب سے پہلے عقلِ انسانی کی تہذیب چاہتا ہے۔ یعنی ان لطائفِ ننانہ کے تہذیب و اصلاح کا کام ایمان باللہ سے شروع ہوتا ہے۔ جب عقلِ انسانی ایسے سچے عقائد کے تابع ہو جو سرشار پر نبوت سے ماخوذ ہوں ۔ یعنی جب آدمی اللہ تعالیٰ کے رسول اور

اس کی کتاب کی تصدیق کرتا ہے تو آہستہ آہستہ یہ ایمان اس کے قلب میں اترتا ہے اور پھر اس کا قلب اور نفس بھی اس ایمان کے تابع ہو جاتے ہیں اور طائفِ ثلاثت میں سے ہر ایک پر اس کی استعداد کے مطابق عبودیت کا زنگ چڑھ جاتا ہے۔

طائفِ ثلاثت کی تہذیب و اصلاح کا عمل عقل سے شروع ہونے پر دلالت کرتی ہیں وہ

تمام — تیس سے زائد — آیاتِ قرآنی جو عوماً "لَيَأْتِ " یا "لَا يَأْتِ" یعنی "لَيَعْقِلُونَ" — یا "أَفَلَا تَعْقِلُونَ" یا "لَعَلَّكُمْ تَعْقِلُونَ" کے الفاظ پر نعم ہوتی ہیں یا قرآن کی سورہ کے قریب وہ آیات جن میں یا تو "أُولُو الْأَلْبَاب" (عقلوں والوں) کو مخاطب کیا گیا ہے یا ان کی بعض صفات بیان ہوئی ہیں — اور اس قسم کی تمام آیات میں بالحوم دعوت الی الحکیم کے دلائل ہیں اور جن کا نتیجہ ایمان باللہ کی شکل میں ظاہر ہوتا ہے۔

★ عقل کا عام اقتداء اسباب کی تلاش کر کے نتیجہ تک پہنچتا ہے — مگر عام حالات میں انسان کی عقل بشری تعااضتوں سے گھری رہتی ہے اور وہ صرف ان امور کی تصدیق پر مانع ہوتی ہے جو اس کی طبیعت کے موافق ہوں۔ لیکن جب عقل کی تہذیب کر لی جائے تو پھر وہ ان تمام امور پر جن کی بابت شارع نے ضروری ہے اس طرح یقین کرتی ہے گویا آدمی ان کو عیناً دیکھ رہا ہے۔ اس وقت اس پر "عَلَى لَصِيرَةٍ" ہونے کا اطلاق ہوتا ہے۔ اور اسی پہنچ کو بعض صحابہؓ کی طرف شوب اس قول میں بیان کیا گیا ہے کہ "اگر جنت اور جہنم یعنی بہشت اور دوزخ عیال ہو کر ہمارے سامنے آ جائیں تو ہمارے ایمان میں کوئی اضافہ نہیں ہو گا۔ کیونکہ ہم تو "بالغیب" ہی ان امور پر "حق الیقین" بلکہ "عین الیقین" کی طرح ایمان لاچکے ہیں۔ — عقل کی اصلاح اور تہذیب و تطہیر ہو جائے تو قلب اور نفس کا مہندب ہو جانا فاگزیر ہے۔

★ اسکی طرح قلب کا عام اقتداء یہ ہے کہ آدمی کو اپنے محسن و مرتبی کے ساتھ محبت ہو۔ یادوں نفع بخش چیزوں کا جو با اور خواہاں ہو اور رجو چیز نقصان دیتی ہو اس سے خالف اور بر اسال رہے جب قلب کی تہذیب کر لی جائے تو اللہ کی محبت اور سبیت اور اس کے عذاب و ثواب سے خالف یا امیدوار رہنا اس میں رچ بس جاتا ہے۔

چونکہ قلب کا درجہ عقل اور نفس کے درمیان ہے اس لئے قرآن کریم میں انسان کی اکثر صفات کو اور اس کے اکثر افعال کو قلب کی جانب منسوب کیا جاتا ہے۔ بعض دفعہ عقل کے افعال کو قلب کی طرف نسبت دی گئی ہے مثلاً "لَهُمْ قُلُوبٌ لَا يَقْنَعُهُنَّ بِهَا" (الاعراف : ۱۴۹) اور "..... فَتَكُونَ لَهُمْ قُلُوبٌ لَا يَعْقِلُونَ بِهَا" (الحج : ۴۶) اور کہیں نفس اور قلب ہم معنی استعمال ہوئے ہیں۔ مثلاً "وَاللَّهُ يَعْلَمُ مَا فِي قُلُوبِكُمْ" (الHZاب : ۵۱) اور "رَبُّكُمْ أَعْلَمُ بِمَا فِي الْفُؤُدِ" (الاسرار : ۲۵) گویا ایک طرح سے قلب کے بیان میں عقل اور نفس کا بیان بھی شامل ہو جاتا ہے۔ اور شاید یہی وجہ ہے کہ قلب کے احوال و عوارض اور اس کی اصلاح و تہذیب اور اس کے تزکیہ و تطہیر پر قرآن کریم نے بہت زور دیا ہے۔

ایمان بھی کامل قلب ہوتا ہے جب افراد بالاسان اور تصدیق عقل سے بڑھ کر قلبی کی شکل اختیار کرتا ہے۔ اسی کیفیت کو قرآن کریم نے ایمان کے دل میں داخل ہونے سے تعبیر کیا ہے۔ (المجادات : ۳۱ میں)

قرآن حکیم کی مختلف آیات میں قلب (دل) کے رو جانی عوارض کا ذکر آیا ہے۔ مثلاً دل کا اندرھا ہونا — تَعْمَلَ الْعَسْلُوبُ (الحج : ۴۶) — دل میں حق سے نفت ہونا یا إشْتِرَازُ قلب (الزمر : ۵۵ میں) دل کی بھی یا زین قلب (آل عمران : ۷۸) اور کوئی دیگر مقامات پر) — دل کا غفلت میں مبتلا ہونا (الکھف : ۲۸) دل کا سخت ہونا یا سادہ قلب (مثلاً الزمر : ۲۲ ، الحمدید : ۲۶ اور دیگر مقامات پر) دل کی تادستی یا روگ لیعنی مرض قلب (رس کا ذکر البقرہ : ۱۰ کے علاوہ بارہ دیگر مقامات پر ہوا ہے) ، دل پر مر گل جانا یعنی ختم یا طبع علی القلب (مثلاً الجاثیہ : ۲۷ ، البقرہ : ۷) (القمر : ۹۰) اور دیگر مقامات پر) دل پر میل یا زنگ آنا یعنی رین قلب (المطففين : ۱۴) ، دل پر تقلیل پڑنا (محمد : ۲۴) ، ذہین غیر مسلمی غیر تولی کا جگہ کٹپڑنا یعنی حیثیۃ المُجَاهِلیۃ" (الفتح : ۲۶) وغیرہ وغیرہ۔

ان تجد عوارض سے آگاہ ہونا اور ان کو دور کر کے بطیفہ قلب کی سلامتی اور اصلاح کی کوشش کرنا اسلام کے روحاںی نظام کا ایک ایم پلو ہے۔

ان عوارض سینٹ کے مقدمے پر اسلام کا مطلوب مقصد "قلبِ علیم" ہے (انشراء: ۴۹) یعنی ان سب نوازش سے پاک اور صحیح و تندرست قلب۔ ایسے بھی دل کو قرآن حکیم میں راللہ کی طرف بھکنے والا دل یعنی "قلبِ مُبِینَ" (رق: ۳۲ اور دیگر جاہوں پر) کہا گیا ہے۔ تقویٰ کو (جو بایت قرآنی کا مطلوب مقصد ہے) دل کے ساتھ مخصوص کیا گیا ہے یعنی "الْقَوْمُ الظَّوَّابُ" (الْأَعْجَم: ۳۲ اور الحجرات: ۳ میں)۔ قلب (دل) کی اصلاح اور تبلیغ کے عوامل یا نتائج کے بارے میں قرآن مجید نے حسب ذیل امور کا خصوصاً ذکر کیا ہے دل میں بہیتِ الہی کا پیدا ہونا "وَجَلَّتِ تَلُوْبُهُمْ" (الانفال: ۲) اور "تَلُوْبُهُمْ وَجِلَّتِهُ" (المؤمنون: ۶۶)۔ دل میں عاجزی اور نرمی پیدا ہونا جسے اخبات خشوع اور لذینہ سے تعبیر کیا گیا ہے مثل (ھود: ۳۲ اور الحج: ۳۴ میں) اور (الاعزاب: ۱۵) اور الاصرار: ۱۰۹ پر) اور (النمر: ۲۳ پر)۔ اسکی طرح دل کا درست راستے پر پڑنا یا ہدایت پاتا (التدبر: ۱۶ میں) اور دل کا اطمینان و سکون کی دولت سے ملا مال ہونا (الرعد: ۳۰)۔ وغیرہ وغیرہ۔

مجموعی طور پر قرآن کریم کی تلوستے زندہ آیات کا موضوع قلب انسان ہے۔ اس نئے اسلام کے روحاںی نظام میں سب سے زیادہ زور اسی قلب کی اصلاح پر دیا گیا ہے۔ حدیث شریف میں بھی اسی "مسنونہ قلب" کی صلاح اور فساد کے ساتھ پورے روحاںی فساد و اصلاح کو وابستہ کیا گیا ہے۔

خیال رہے کہ قلب یا دل انسانی جسم کے اندر صورتی شکل کا ایک مشہور عضو ہے۔ جو بدن میں جہریاں و دران خون کا ذمہ دار ہے۔ قرآن کریم میں علم افسوس الاعضا کی رو سے اس قلب کے وفاک ف کا بیان نہیں ہوا۔ بلکہ شیعہ فیروز شریف ہونے کی حیثیت سے اس کی گیفیات کا ذکر ہے۔ جس طرح انسان کی جسمانی موت و حیات کا انحراف قلب (دل) یہ ہے۔ اسی طرح قرآن مجید نے انسان کی روحاںی موت و حیات کا مرکز اسی قلب کو نہبہ رکھا ہے۔

حدیث شریف میں اسے مصنف (توہنڑا) اور قرآن مجید میں "...الْمُتَوَبُ الْمُتَحَمِّلُ فِي الصَّدُورِ" دل جو سینوں کے اندر ہیں کہہ کر بظاہر اسی قلب نامی جسمانی عضو کا ذکر کیا گیا ہے تاہم بات اس کے جسمانی اور عضوی نہیں بلکہ روحانی افعال و احوال کی ہوئی ہے جو اس وقت زیر مطالعہ موضوع بحث ہیں۔

★ ★ تیسرے طبقہ یعنی نفس کا طبعی اقتضاء تو اس کا آمارہ ہونا ہے۔ وہ شہوات انسانی کے پورا کرنے میں منہمک رہتا ہے اور آرام طلبی کا بھی خواہاں ہوتا ہے لیکن جب اس کی تہذیب کر لی جاتی ہے تو وہ تائب ہو کر زبرد اختیار کر لیتا ہے اور آرام طلبی کی بجائے جدوجہد اس کے صفت بن جاتی ہے۔ نفس کے ترکیب میں ہوائے نفس (خواہشات) کی مخالفت کو بڑا خل ہے قرآن کریم میں فلاح کو ترکیب نفس سے والستہ کیا گیا ہے "فَتَذَأْلِمَ مَنْ زَكَّهَا" (اشسس : ۹)۔ اور مخالفت نفس کو باعثِدخول جنت کہا گیا ہے (النازعات : ۴۰، ۴۱)

مولانا اشرف علی تھانوی نے کسی بجھ کھاہے کہ :

"وہ ذرا سی بات جو حاصل ہے تصوف کا۔ یہ ہے کہ جس اطاعت میں سُتی ہو، سُتی کا مقابلہ کر کے اس اطاعت کو بجالائے اور جس گناہ کا تلقاضا ہو اس تقاضے کا مقابلہ کر کے اس گناہ سے بچے۔ جس کو یہ بات حاصل ہو گئی اس کو پھر کچھ بھی ضرورت نہیں۔ کیونکہ یہی بات تعلق مع اللہ پیدا کرنے والی ہے اور یہی اس کی محافظت ہے اور یہی اس کو بڑھانے والی ہے" ہم نے ابھی اور پر بیان کیا کہ ان لطائفِ ثلاثة (عقل، قلب اور نفس) کی تہذیب کے پروگرام کی ابتداء "ایمان با اللہ" یا عقل کی تہذیب سے ہوتی ہے۔ لیکن اس "ایمان باللہ" کو "الصال باللہ" اور "تعلق مع اللہ" میں کیسے بدلا جائے اور قلب نفس پر ایمان کا یہ رنگ کیسے چڑھایا جائے؟ اور کس طرح ان لطائفِ ثلاثة میں ایک ہم آہنگی (HORMONY) پیدا کی جائے؟ — ان پیزیوں کے بارے میں اہل تصوف نے توبہت کچھ لکھا ہے — تاہم ایک تو وہ اپنی مخصوص زبان اور اصطلاحات میں بات کرتے ہیں اور آج کل تو وہ بھی نہیں رہا اور تصوّف بعض مخصوص مفادات (RESTED INTERESTS) کے چند مخصوص نعروں یا ادعیات (دعووں) تک محدود ہو کر رہ گیا ہے۔ الامات باللہ — دوسرے

یہ کہ صوفیہ نے بھی روحانی ترقی کے لئے جو قواعد و اصول بیان کئے ہیں ان کی اصل قرآن کیم اور اس کا بیان سنت رسول میں موجود ہے] اور حس نام نہاد تصوف کی بنیاد اور اس قرآن دست نہیں وہ تصوف نہیں مگر ہی ہے] — اس لئے ہم بھی ان موضوعات کے بارے میں جب قرآن حکیم کی طرف رجوع کرتے ہیں تو ہم دیکھتے ہیں کہ قرآن مجید کی بیسوائے آیات اسی روحانی نظام کے کسی نہ کسی پہلو (ASPECT) سے تعلق رکھتی ہیں ۔

ایمان بالله (جس میں توحید، رسالت، آخرت، سب شامل ہیں) تقویم باطن کی طرف پہلا قدم ہے ۔ اس کے بعد عمل صالح کا میدان شروع ہوتا ہے جس کی پہلی منزل عبادت ہے ۔ جس کے ذریعے عبودیت کا فوری طلب لفڑی خلافت میں سراست کر کے اپنا اثر دکھاتا ہے ۔ عبادات کے ساتھ ساتھ اسلام تہذیب اخلاق پر زور دیتا ہے ۔ اور فضائل و رذائل اخلاق کا بیان کتاب و سنت کا ایک اہم موضوع ہے جس میں قابل تایفات موجود ہیں ۔ یہاں تک اپنے ظاہر کو اسلامی تعلیمات کے ساتھ ہم آہنگ کرنے کا کام مکمل ہوتا ہے ۔ یہ کون اللہ کے ساتھ اپنے اس تعلق کو ترقی دینا اور اپنی روحانی اور جانی کیفیات پر عبودیت کا گہرائیگی چڑھانے کے لئے قرآن کریم نے جن امور پر زور دیا ہے اور جسے صوفیہ اور رضاشری نے اپنے اپنے رنگ میں بیان کیا ہے وہ حسب ذیل امور ہیں ۔

- ۱- ذکر اللہ ۲- حسب اللہ ۳- خشیۃ اللہ ۴- استغفار ۵- التوہہ
 - اللہ ۶- شکر ۷- صبر ۸- توکل ۹- اخلاص نیت ۱۰- دعاء
 - اور ۱۱- ان سب پر حادی اور ان میں جاری و ساری ۔ اثبات رسول صلی اللہ علیہ وسلم
- اسلام کے روحانی نظام کی قرآنی بنیاد ان ہی موضوعات پر استوار ہوئی ہے ۔ ان میں سے ایک ایک موضوع پر قرآن دست نت کی روشنی میں لکھا جا سکتے ہے اور لکھا گیا بھی ہے ۔ لہذا ہم یہاں ان موضوعات یا عنوں ات کی طرف اشارہ کر دیئے پر اکتشا کرتے ہیں اور آخر پر صرف اس طرف توجہ دلا کر لیعنی عقل، قلب اور نفس شرکیک ہوتے ہیں اور نماز کے ذریعے علیٰ قادر استعداد ہر ایک کی تطہیر و تہذیب ہو رہی ہوتی ہے ۔ اسی لئے نماز کو "معراج المؤمنین" کہا گیا ہے ۔ ساری روحانیت کی ابتداء بھی یہی ہے اور انتہا بھی یہی ہے ۔ اور مندرجہ بالا جملہ گیا رہ امور بھی اجمالاً سب کے سب نمازوں میں شامل ہیں ۔